

## 'राष्ट्रीय उद्यमशीलता पुरस्कार 2018'

पुरस्कार हेतु नामांकन [www.neas.gov.in](http://www.neas.gov.in) पर 12.10.2018 से 11.11.2018 तक आमंत्रित किए जाएंगे

कौशल विकास और उद्यमशीलता मंत्रालय (एमएसडीई) द्वारा युवाओं में उद्यमशीलता संस्कृति प्रोत्साहित करने के लिए एक महत्वपूर्ण कदम के तौर पर प्रथम पीढ़ी के उत्कृष्ट युवा उद्यमियों तथा उनके पारिस्थितिकी तंत्र निर्माताओं को उद्यमशीलता विकास के क्षेत्र में उनके उत्कृष्ट योगदान को मान्यता देने और सम्मानित करने के लिए राष्ट्रीय उद्यमशीलता पुरस्कार (National Entrepreneurship Awards - NEA) का आयोजन किया है।

NEA 2018 के लिए कुल 43 पुरस्कार प्रदान किए जाने पर विचार किया गया है। अलग-अलग भौगोलिक तथा सामाजिक-आर्थिक पृष्ठभूमि एवं विभिन्न सेक्टरों में उद्योग जमाने वाले 40 वर्ष से कम आयु के युवा उद्यमी और उनके पारिस्थितिकी तंत्र निर्माता-जन नामांकन प्रक्रिया के माध्यम से प्रतियोगिता में शामिल होंगे। इस पुरस्कार का मुख्य प्रयोजन उत्कृष्टता मॉडल खोज निकालना है, जिससे दूसरों को इससे अनुकरणीय प्रेरणा एवं उत्तरोत्तर सुधार की प्रेरणा मिल सके।

विजेताओं को एक ट्राफी, प्रमाण पत्र और 5 लाख रूपए (उद्यमों और व्यक्तियों को) तथा 10 लाख रूपए (संगठनों/ संस्थानों) की नकद धनराशि से दिसंबर 2018 माह के अंत में आयोजित किए जाने वाले एक शानदार समारोह में पुरस्कृत किया जाएगा।

### 1. पुरस्कार: निम्नलिखित श्रेणियों में पुरस्कार दिए जाएंगे-

पुरस्कार श्रेणी		प्रत्येक श्रेणी के अंतर्गत दिए जाने वाले पुरस्कार	पुरस्कारों की संख्या
A	उद्यम श्रेणी	A1 1 लाख रूपए तक का आरंभिक निवेश	सेक्टर पुरस्कार - 9 विशेष श्रेणी पुरस्कार - 4
		A2 1 लाख रूपए से ऊपर 10 लाख रूपए तक का आरंभिक निवेश	सेक्टर पुरस्कार - 9 विशेष श्रेणी पुरस्कार - 4
	पारिस्थितिकी तंत्र निर्माता श्रेणी	A3 10 लाख रूपए से ऊपर 1 करोड़ रूपए तक का आरंभिक निवेश	सेक्टर पुरस्कार - 9 विशेष श्रेणी पुरस्कार - 4
			कुल पुरस्कार - 43

### पुरस्कार श्रेणी A: उद्यम पुरस्कार - 39 पुरस्कार

#### श्रेणी A1 पुरस्कार अर्थात् 1 लाख तक का आरंभिक निवेश:

1 लाख रूपए तक के आरंभिक निवेश के सेक्टर पुरस्कार (9 पुरस्कार)	1 लाख रूपए तक के आरंभिक निवेश के विशेष श्रेणी पुरस्कार (4 पुरस्कार)
1. वस्त्र, वस्त्र सामग्री, चमड़ा तथा संबंधित सामान 2. कृषि, खाद्य प्रसंस्करण तथा वनोत्पाद - वनस्पति उत्पाद, वनस्पति वसा, तैयार खाद्य सामग्री और कृषि-तकनीक भी शामिल है। 3. रसायन, फार्मा, जैविक तथा अन्य 4. खुदरा व्यापार 5. नवीकरणीय ऊर्जा तथा अपशिष्ट पदार्थ प्रबंधन 6. हस्तशिल्प 7. स्वास्थ्य परिचर्या 8. आतिथ्य, पर्यटन और यात्रा 9. संधार तंत्र, परिवहन, ई-वाणिज्य तथा अन्य सेवाएं	1. महिला उद्यमी 2. अनुसूचित जाति/जनजाति श्रेणी के उद्यमी 3. दिव्यांग उद्यमी 4. दुर्गम क्षेत्रों के उद्यमी

श्रेणी A2 पुरस्कार अर्थात् 1 लाख रूपए से ऊपर 10 लाख रूपए तक का आरंभिक निवेश वाली श्रेणी  
 श्रेणी A3 पुरस्कार अर्थात् 10 लाख रूपए से ऊपर 1 करोड़ रूपए तक का आरंभिक निवेश वाली श्रेणी:

1 लाख रूपए से ऊपर 10 लाख रूपए तक (9 पुरस्कार) तथा 10 लाख रूपए से ऊपर 1 करोड़ रूपए तक (9 पुरस्कार) के आरंभिक निवेश के सेक्टर पुरस्कार	1 लाख रूपए से ऊपर 10 लाख रूपए तक (4 पुरस्कार) तथा 10 लाख रूपए से ऊपर 1 करोड़ रूपए तक (4 पुरस्कार) के आरंभिक निवेश के विशेष श्रेणी पुरस्कार
1. वस्त्र, वस्त्र सामग्री, चमड़ा तथा संबंधित सामान 2. कृषि, खाद्य प्रसंस्करण तथा वनोत्पाद - वनस्पति उत्पाद, वनस्पति वसा, तैयार खाद्य सामग्री और कृषि-तकनीक भी शामिल है। 3. रसायन, फार्मा, जैविक तथा अन्य 4. इंजीनियरिंग सिस्टम, बेस मेटल्स तथा सामग्री, मशीनरी और यांत्रिक उपकरण तथा चिकित्सा उपकरण 5. नवीकरणीय ऊर्जा तथा अपशिष्ट पदार्थ प्रबंधन 6. हस्तशिल्प 7. स्वास्थ्य परिचर्या 8. आतिथ्य, पर्यटन और यात्रा 9. संधार तंत्र, परिवहन, ई-वाणिज्य तथा अन्य सेवाएं	1. महिला उद्यमी 2. अनुसूचित जाति/जनजाति श्रेणी के उद्यमी 3. दिव्यांग उद्यमी 4. दुर्गम क्षेत्रों के उद्यमी

### पुरस्कार श्रेणी B: पारिस्थितिकी तंत्र निर्माता-जन - 4 पुरस्कार

#### पारिस्थितिकी तंत्र निर्माता श्रेणी के पुरस्कार:

1. उद्यमशीलता विकास संस्थान/संगठन
2. सम्मोषक (इनक्यूबेशन) केंद्र
3. संरक्षक (मेंटर)
4. ग्रामीण उत्पादक समूह उद्यम प्रोत्साहक

### 2. कार्यन्वयन व्यवस्था

पुरस्कार हेतु उम्मीदवार का चयन नामांकन के माध्यम से आमंत्रित किए जाएंगे। इनके चयन के लिए तीन स्तरीय श्रमसाध्य मूल्यांकन प्रक्रिया अपनाई जाएगी। विजेताओं का अंतिम चयन अकादमी/ अनुसंधान, उद्योग, सामाजिक क्षेत्रों, बैंकिंग क्षेत्र आदि के प्रख्यात व्यक्तियों की राष्ट्रीय ज्यूरी द्वारा किया जाएगा। राष्ट्रीय पुरस्कार की उत्कृष्टता सुनिश्चित करने के लिए ज्यूरी के पास यह अधिकार होगा कि किसी श्रेणी में योग्य आवेदक उपलब्ध न होने पर कोई पुरस्कार न दिया जाए।

### 3. नामांकन आमंत्रित करना

पुरस्कार हेतु नामांकन 12.10.2018 से 11.11.2018 तक आमंत्रित किए जाएंगे। योग्य उम्मीदवारों को नामांकित करने के लिए कृपया [www.neas.gov.in](http://www.neas.gov.in) वेबसाइट का उपयोग करें।